

बिहार सरकार
लोक स्वास्थ्य अभियंत्रण विभाग

ज्ञापांक:-4/आ.2-102/17 282

पटना, दिनांक:- 09/10/17

सेवा में,

सभी क्षेत्रीय मुख्य अभियंता,
सभी अधीक्षण अभियंता (यांत्रिक एवं रूपांकण अंचल सहित),
सभी कार्यपालक अभियंता (यांत्रिक एवं रूपांकण प्रमंडल सहित),
उप निदेशक (मू0)-सह-निकासी एवं व्ययन पदाधिकारी,
अनुसंधान पदाधिकारी/वरीय अनुसंधान पदाधिकारी,
लोक स्वास्थ्य अभियंत्रण विभाग, बिहार, पटना।

विषय:-वित्तीय वर्ष 2018-19 के स्थापना बजट-प्राक्कलन के संबंध में।

राज्य सरकार की इस मंशा से आप सभी अवगत हैं कि विभागों द्वारा प्रेषित आय-व्ययक वास्तविकता पर आधारित होना चाहिए, ताकि वित्त विभाग द्वारा वास्तविक बजट तैयार किया जा सके। विगत वर्षों में आपके द्वारा प्रस्तुत किये गये बजट प्रायः वास्तविक ही रहे हैं। इसी दृष्टिकोण से वित्तीय वर्ष 2018-19 का स्थापना बजट तैयार करने हेतु कुल सात प्रपत्र संलग्न किए जा रहे हैं। अनुरोध है कि बजट तैयार करते समय वांछित सूचना संलग्न प्रपत्र में अंकित करने के पूर्व, वित्त विभागीय पत्रांक-1015, दिनांक-22.09.2017 (छायाप्रति संलग्न) को गंभीरतापूर्वक पढ़ें और उस पर विशेष ध्यान दें ताकि बजट में कोई त्रुटि न रह जाए।

विगत वर्षों का अनुभव रहा है कि निकासी एवं व्ययन पदाधिकारियों द्वारा कुल स्वीकृत पदों एवं कार्यरत कर्मचारियों की संख्या के संबंध में सही सूचनाएँ देने में सावधानी नहीं बरती गई है, जिसके कारण प्रत्येक वर्ष के आँकड़ों में भिन्नता पाई गई है। आय-व्ययक प्राक्कलन की तैयारी के सिलसिले में वित्त विभाग द्वारा इस बिन्दु को काफी गंभीरता पूर्वक लिया गया है। अतः आपसे अनुरोध है कि स्वीकृत पदों तथा कार्यरत कर्मियों से संबंधित सूचनाओं के संबंध में अभिलेखों के आधार पर, आश्वस्त हो लेने के उपरांत ही, विहित प्रपत्र हस्ताक्षरित किया जाय।

बजट जाँच पत्रक की एक प्रति भी इस पत्र के साथ संलग्न है। संबंधित निकासी एवं व्ययन पदाधिकारी जाँच पत्र (छायाप्रति संलग्न) पर हस्ताक्षर करने के पूर्व अपना बजट देखने के बाद पूर्णरूपेण संतुष्ट हो लेंगे कि प्राक्कलन में कोई त्रुटि नहीं रह गई है और प्राक्कलन सभी दृष्टिकोण से सही है।


संबंधित निकासी एवं व्ययन पदाधिकारी विहित प्रपत्र में बजट प्राक्कलन तथा अन्य सूचनाएँ तैयार कर विभागीय डाटा सेन्टर के ई-मेल आईडी datacentre_phed@yahoo.co.in पर दिनांक-12.10.2017 तक अनिवार्य रूप से भेजना सुनिश्चित करें। ससमय बजट प्राक्कलन प्राप्त न होने की स्थिति में किसी भी प्रतिकूल परिस्थिति के लिए आप स्वयं जिम्मेवार होंगे।

कृपया इसे सर्वोच्च प्राथमिकता दी जाय।


अनुलग्नक:- यथोक्त।

ज्ञापांक-282

प्रतिलिपि:-सचिव के आप्त सचिव/अभियंता प्रमुख-सह-विशेष सचिव के आप्त सचिव/
मुख्यालय स्थित सभी पदाधिकारी/प्रभारी, डाटा सेन्टर/आईडी मैनेजर, लोक स्वास्थ्य अभियंत्रण
विभाग, बिहार, पटना को सूचनार्थ एवं आवश्यक कार्रवाई हेतु प्रेषित।


(दिनेश्वर प्रसाद सिंह)

अभियंता प्रमुख-सह-विशेष सचिव
पटना, दिनांक- 09/10/17


(दिनेश्वर प्रसाद सिंह)

अभियंता प्रमुख-सह-विशेष सचिव